



مقاصد

اس سبق کو پڑھنے کے بعد طلبہ اس قابل ہو جائیں گے کہ وہ :

- خسرہ کی علامات کے بارے میں جان سکیں۔
- بیماری کو بیان کرنے کا طریقہ سمجھ سکیں۔
- بیمار افراد کی عیادت کرنا سیکھیں۔

خسرہ


ساجد کو دو تین دن سے زکام تھا۔ اس کا گلا خراب تھا اور اس کو بخار بھی تھا۔ وہ اسکول نہیں جا رہا تھا۔ بستر پر لیٹے لیٹے ساجد بہت بے چین ہو رہا تھا۔ وہ کبھی چادر اُتار پھینکتا تو کبھی اپنے بھالو کو ہوا میں اُچھالتا۔ پھر اسے گرمی لگی تو اس نے اپنی قمیص اوپر سرکالی۔ مٹاپاس ہی کھیل رہا تھا۔ وہ ساجد کو دیکھ کر چیخا۔

ارے ساجد یہ تمہارے پیٹ پر کیا ہے؟“

ساجد نے اپنے پیٹ پر نظر ڈالی تو اسے بہت سارے لال لال دانے دکھائی دیے۔ اٹاں! اٹاں! ساجد چیخا۔ اٹاں دوڑی ہوئی آئیں۔ کیا بات ہے ساجد؟ انھوں نے پوچھا۔ ساجد نے انھیں اپنا پیٹ دکھایا۔

اٹاں نے غور سے دانوں کو دیکھا۔ چہرے پر بھی لال لال دانے تھے۔ ساجد کے ماموں ڈاکٹر تھے۔ اٹاں نے انھیں بلایا۔ ماموں نے ساجد کا پیٹ دیکھا، چہرہ دیکھا، آنکھیں دیکھیں، پھر ماموں بولے۔ ”ساجد کے خسرہ نکل آئی ہے۔“

خسرہ کا نام سن کر اٹاں پریشان ہو گئیں۔ ”تو اب کیا کیا جائے؟ انھوں نے پوچھا۔“ کچھ بھی نہیں۔“ ماموں بولے۔ بس یہ لیٹے رہیں۔ انھیں خوب شربت پلاؤ۔ پھلوں کا رس دو۔ اور ہاں! بس کسی دوسرے بچے کو ان کے پاس نہ آنے دینا۔ میں اکیلا کیا کروں گا؟ ساجد نے رونے والی آواز میں پوچھا۔ اپنے کھلونوں سے کھیلنا۔ ماموں نے جواب دیا۔



دو تین دن میں ٹھیک ہو جاؤ گے۔ پھر ماموں نے اپنے بیگ میں سے ساجد کو بڑا سارنگوں کا ڈبا نکال کر دیا۔ ساجد بہت خوش ہوا اور خوشی خوشی تصویریں بنانے لگا۔ اس دن شام کو ساجد چپ چاپ بھالو کے ساتھ لیٹا ہوا تھا۔ اب کیسے ہو ساجد؟ اماں نے پوچھا۔ ٹھیک ہوں۔ ساجد بولا۔ میرے بھالو کو بھی خسرہ ہو گئی ہے۔

رنگوں کا ڈبا کھلا پڑا تھا اور بھالو کے پیٹ اور چہرے پر لال لال دھبے تھے۔ اماں بھالو کو اور مجھے کہانی سنائیے۔ ساجد بولا۔ اماں نے ایک

کتاب سے بہت سی کہانیاں پڑھ کر سنائیں۔ پھر اماں نے ساجد کو شربت لا کر پلایا اور ساجد نے بھالو کو بھی ایک چھوٹے مگ سے جھوٹ موٹ کا شربت پلایا۔ مگ پر اماں بھالو، بابا بھالو اور بچہ بھالو بنے ہوئے تھے اور وہ ایک چھوٹی لڑکی سے بات کر رہے تھے۔ دو تین دن میں ہی ساجد ٹھیک ہو گیا اور جلد ہی اسے اسکول جانے کی اجازت مل گئی۔ مگر بھالو کی خسرہ بہت دن تک ٹھیک نہیں ہوئی۔

زبانی باتیں

آپ کبھی بیمار ہوئے ہیں؟ بیماری میں کیسا لگتا ہے؟ خسرہ کو انگریزی میں میزل (Measles) کہتے ہیں۔ کیا آپ کو کبھی خسرہ ہوئی ہے؟ جو بچہ بیمار پڑتا ہے اسے بیماری میں کیا کچھ کرنا پڑتا ہے؟ وہ بیماری میں کیا کیا نہیں کر سکتا؟ بیماری میں جب ہم ڈاکٹر کے پاس جاتے ہیں تو ڈاکٹر کیا کرتا ہے؟



الفاظ	معنی
زکام	ناک بہنے کی بیماری
گلا خراب	حلق میں خراش
دانے	جسم پر لال دھبے
جھوٹ موٹ	دکھاوے کا
خسرہ	لال دانوں والی بیماری

(1) مندرجہ ذیل سوالات کے جوابات لکھیے۔

1- ساجد دو تین دن سے اسکول کیوں نہیں جا رہا تھا؟

2- ماموں نے یہ کیوں کہا کہ کوئی دوسرا بچہ ساجد کے قریب نہ آئے؟

3 خسرہ کے دوران ساجد نے کیا کیا سرگرمیاں کیں؟

4- بھالو کو خسرہ کیسے ہوئی؟



(2) مناسب الفاظ چن کر خالی جگہ پُر کریں۔

شریت

ماموں

خسرہ

بھالو

زکام

1- ساجد کو دو تین دن سے _____ تھا۔

2- ساجد کے _____ ڈاکٹر تھے۔

3- ساجد کو _____ نکل آئی تھی۔

4- ماموں نے ساجد کو خوب _____ پلانے کا مشورہ دیا۔

5- ساجد کا _____ اس کے ساتھ لیٹا ہوا تھا۔

املا کے الفاظ



(3) مندرجہ ذیل الفاظ لکھیں اور دُرست املا سیکھیں:

زکام

کھلونوں

پریشان

خسرہ



لکھائی کی مہارت



(4) مندرجہ ذیل الفاظ کے جملے بنائیں۔

غور

خسرہ

خوش

زکام

عملی سرگرمی



(5) چار یا پانچ بچوں کے گروپ بنائیے۔ ہر گروپ ایک چھوٹا سا ڈراما بنائے جس میں ایک بیمار، ایک ڈاکٹر، ایک بیمار

کی اگلی، اور ایک بھائی یا بہن ہوں۔ ان الفاظ کو آپ اپنے ڈرامے میں استعمال کر سکتے ہیں:

زبان

برف

تھرمامیٹر

دوا

ہسپتال




زبان دانی (اردو قواعد)



(6) کلمہ کی اقسام


جس لفظ کا کوئی مطلب ہو اسے کلمہ کہتے ہیں اور اس کی مندرجہ ذیل تین اقسام ہیں :






اسم:

وہ کلمہ جو کسی شخص، چیز یا جگہ کا نام ہو اسے اسم کہتے ہیں مثلاً:



فعل:


وہ کلمہ جس سے کسی کام کا کرنا یا ہونا ظاہر ہو اسے فعل کہتے ہیں مثلاً:



حرف:

وہ کلمہ یا لفظ جو نہ اسم ہو نہ فعل بلکہ ان دونوں کو ملانے کے لیے استعمال ہو "حرف"

کہلاتا ہے مثلاً:





جملوں میں اسم، فعل اور حرف کی وضاحت کا چارٹ:

جملے	اسم	فعل	حرف
لڑکی نے آم کھایا۔	لڑکی، آم	کھایا	نے
فاطمہ نے پھول توڑا۔	فاطمہ، پھول	توڑا	نے
اسلم نے قلم سے لکھا۔	اسم، قلم	لکھا	نے، سے

مندرجہ ذیل جملوں میں سے اسم اور فعل الگ کیجیے:

جملے	اسم	فعل
رضا بیٹھا۔		
بلی بھاگی۔		
احمد دوڑا۔		
چڑیا اڑی۔		

مندرجہ ذیل جملوں میں سے اسم فعل اور حرف کو الگ الگ کیجیے:

جملے	اسم	فعل	حرف
اسلم نے خط لکھا۔			
امان نے کھانا کھایا۔			
بڑھئی نے میز بنائی۔			
فاطمہ نے کاپی میں کام کیا۔			